

## EDITORJAL 1983: SENA KBIRA GHALINA LKOLL

Nistghu nġhidu li kull sena ġġorr magħha xi haġa speċjali. Hekk fis-snin li għadew aħna ċċelebrajna s-Sena tal-Handikappati, kif ukoll is-Sena tal-Anzjani. Din is-sena li qed tibda f'dawn

il-jiem, għalina l-Ghawdxin ser iġġbilna magħha okkażżjonijiet mill-izjed straordinarji għandhom iħallu l-effett tagħhom fuqna lkoll.

### • Anno Santo Straordinarju

*Għal habta ta' nofs ix-xahar ta' Novembru li għadda il-Q.T. il-Papa Ġwanni Pawlu II, habbar sollenemmen li l-1983 sejra tkun Sena Mqaddsa Straordinarja, fl-okkażżjoni tal-1950 sena mill-mewt tal-Feddej tagħna Ġesù Kristu.*

*Soltu l-Anno Santo kien jiġi iċċelebrat kull hamsa u għoxrin sena. L-aħħar wiehed li sar fis-sena 1975, meta miljnji kbar ta' nies żaru l-Belt Eterna ta' Ruma, u għadew minn wiehed mill-Bibien tal-erba' bażilici l-kbar ta' Ruma sabiex jakkwistaw indulġenzi speċjali mogħtija għal żmien ta' din ix-xorta.*

*Aħna wkoll li ninsabu f'din il-ġżira nistghu niehdu sehem ukoll f'dawn iċ-ċelebrazzjonijiet tal-Anno Santo Straordinarju billi niehdu sehem fl-attivitajiet li minn żmien għall-iehor jiġu organizzati għalina fid-djoċesi tagħna, attivitajiet li jkollhom bħala skop prinċipali tagħhom il-qawmien spiritwali tal-poplu tagħna. Aħna nippruvaw inwasslulkom, permezz ta' din ir-rivista, l-avviżi kollha in konnessjoni ma' dawn l-attivitajiet. Nittamaw li kulhadd jiehu sehem fihom, halli b'hekk dak kollu li jsir fil-parroċċa tagħna jhalli effett tajjeb.*

### • Ċentinarju tad-Dehra tal-Madonna ta' Pinu

*Nistghu nġhidu li din is-sena, 1983, għajnejn id-dinja ser ikunu mitfugħa fuq il-gzejjer Maltin, minhabba l-fatt li matul din is-sena qed tiġi ċċelebrat l-ewwel ċentinarju mid-dehra tal-Madonna ta' Pinu. Festi kbar kommemmorattivi qed jiġu mhejjija għax-xahar ta' Settembru. Il-parroċċa tagħna, bħalma dejjem għamlet f'okkażżjonijiet simili, tagħmel dak kollu possibbli sabiex tinvolti l-komunità parrokkjali tagħha f'dawn l-attivitajiet.*

*Fl-istess żmien, jiġifieri f'Settembru li ġej, ġo Malta u Ghawdex se jinżamm ukoll id-IX Kungress Marjoġiku Internazzjonali, kif ukoll id-XVI il-Kungress Marjan Internazzjonali. Is-Suġġett magħżul għal dawn il-Kungressi huwa dan:- **Marija: Omm il-Hniena u r-Rikonċiljazzjoni.***

*Dawn il-Kungressi Marjani jsiru kull erba' snin. Għalhekk hejtieg li aħna lkoll nitolbu flimkien għas-suċċess ta' dawn il-Kungressi, naghmlu hilitna kollha sabiex nattendu għal xi laqgħat tal-Kungress Marjan li jsiru f'pajjiżna, kif ukoll niehdu sehem attiv f'kull funzjoni li ssir b'Tifkira ta' l-egħluq il-mitt sena mid-dehra tal-Madonna ta' Pinu.*

**"IL-BELT VICTORIA"**

Revista ta' kull xahrejn

Uffiċċju Editorjali:

Centru Parrokkjali San Gorg,  
Triq Karitá — Victoria, Għawdex.  
Tel: 556377


**ULIED GODDA  
FIL-PARROĊĊA**

- 23.10.82** FRANCENE bint Mario  
Borg u Josephine neċ Grima  
**24.10.82** MARK iben Nazzareno  
Mercieca u Josephine neċ  
Vella.  
**30.10.82** MARIJA bint Anthony  
Grima u Antonia neċ Spiteri  
**20.11.82** ROBERTA bint Joseph  
Bugeja u Maria neċ Bugeja.


**INGHAQDU  
FIŻ-ŻWIEĠ NISRANI**

- 30.10.82** Josephine Cauchi u John Saliba  
**20.11.82** Yvonne Gauci u Johnnie Galea  
**21.11.82** Anotnija Cauchi u Marcell  
Xuereb.  
**18.12.82** Marija Tabone u Emmanuel Mizzi


**DAHLU QABILNA  
FL-ETERNITÀ**

- 1.12.82** Michelina Cauchi.


**NILTAQGHU  
NHAR**
**Jannar 1983**

**Is-Sibt 1:** Solennità ta' l-Imqaddsa Vergni  
Marija Omm Alla. Konċelebrazz-  
zjoni solenni fit-8.00 a.m. FESTA  
KMANDATA.

**Il-Hadd 2:** L-Epifanija tal-Mulej; Konċel-  
ebrazzjoni solenni fit-8.00 a.m.

**Il-Hamis 6:** Siegħa Adorazzjoni Komunitarja  
fis-2.00 p.m.

**Il-Gimgha 7:** L-Ewwel Ġimgha tax-Xahar.  
**Frar 1983**

**L-Erbgha 2:** Il-Prezentazzjoni ta' Ġesù.  
Funzjoni tat-Tberik tax-Xama u  
Konċelebrazzjoni fis-6.00 p.m.

**Il-Hamis 3:** Siegħa Adorazzjoni Komunitarja  
fis-2.00 p.m.

**Il-Gimgha 4:** L-Ewwel Ġimgha tax-Xahar.

**Il-Hamis 10:** Solennità tan-Nawfragju ta' San  
Pawl f' Malta. Konċelebrazzjoni  
Solenni fis-6.00 p.m. Obbligu tal-  
Quddies.

**Il-Hadd 13:** Festa tal-Madonna ta' Lourdes

**L-Erbgha 16:** Bidu tar-Randan Imqaddes  
Funzjoni ta' l-Irmied u Konċel-  
ebrazzjoni fis-6.00 p.m.

**Il-Hadd 20:** L-Ewwel Hadd tar-Randan  
FI-4.00 p.m. Quddies bil-priedka  
tal-Kwareżimal.

**It-Tnejn 21:** Mill-lum il-Quddies fil-ghaxija  
jkun fil-5.00 p.m. u fis-6.30 p.m.

**Il-Hadd 27:** It-Tieni Hadd tar-Randan.  
FI-4.00 p.m. Quddies bil-priedka  
tal-Kwareżimal.

**It-Tnejn 28:** Jibdeu l-Eżerċizji taż-Żgħażgħ  
Quddies fis-6.30 p.m. Priedka  
fis-7.00 p.m.

Predikatur: Dun Manwel Curmi

- *Haġa wahda tista tagħti u żżomha . . . . KELMTEK*
- *Il-hajja bħal mera, ikollna riżultat aħjar meta nitbissmulla.*
- *Meta tkun irrabjat ghodd sa l-ghaxra qabel titkellem - Meta tkun irrabjat hafna ghodd sal-mija u tghid xejn.*
- *Titlobx biex terfa' piż ehfef, imma biex ikollok dahar ishah.*
- *Meta xi hadd jghidiek li dik il-haġa jew l-ohra bi hsiebu jagħmilha għada, staqsieh x'għamel il-bierah.*
- *Tjal illeġittimi m'hemmx; hemm biss ġenituri illeġittimi.*
- *Ratal għerf tridlu għaxart irtal sens komun biex tapplikah.*
- *Kien x'kien il-passat tiegħek għandek quddiemek futur bla tebgħa.*



### *San Ġuda Taddew*

Il-Parroċċa taghna ghadha kemm akkwistat kwadru sabieh ta' San Ġuda Taddew. Dan il-kwadru nghata lill-parroċċa mis-Sur Kellin Scieluna. L-ghotja ta' dan il-kwadru, xoghol il-Pittur Pawlu Camilleri Cauchi, saret ftit qabel il-festa ta' dan il-qaddis li tahbat fit-28 ta' Ottubru. Dak in-nhar li saret il-prezentazzjoni tal-kwadru lil Mons. Arċipriet kien prezenti wkoll Mons. Isqof Cauchi, li bierek il-kwadru. Dan il-kwadru tqiegħed għal qima f'post milluq minn mijiet ta' nies f'wahda mid-dahliet għal ġol-Bażilika. Biex tkompli tixtered id-devozzjoni, ġa kbira u mifruxa ta' dan l-Appostlu ta' Kristu, ġew stampati santi bit-talb lil San Ġuda bi xbieha ta' dan il-kwadru ġdid. Barra dan tlestew ukoll kurunelli f'ġieħ dan il-qaddis. Kull min ikollu xi wegħda u jkun irid iqassam minn dawn is-santi jista' jiksibhom mill-Uffiċċju Parrokkjali.

### *Qed Nagħmlu minn kollox . . .*

Qed nagħmlu minn kollox biex il-knisja taghna, li tilqa' fiha mhux mijiet imma eluf ta' nies, tkun komda u attrezzata minn kollox. Kif jafu bosta issa giet installata s-sistema tal-'public address', jiġifieri microphones, loudspeakers u kollox ġdid, u kulhadd jinsab sodisfatt li kulmin ikun fil-Bażilika taghna jkun jista jsewgi l-funzjonijiet, għax kollox jkun jinstama' tajjeb minn kullimkien. Kienet spiza kbira, imma l-qlub ġenerużi ta' bosta u l-bżonn li kien jeżisti kienu li mbuttawna nirrangaw kollox.

Dan l-aħħar ukoll saru arrangamenti biex is-siġġijiet jkunu poġġuti fuq sistema permanenti fil-korsija, fis-salib u f'postijiet oħra. Ma stajniex inhallu iktar tisbit ta' siġġijiet, kongregazzjoni mifruxa l hemm u l hawm mal-knisja kollha, hsara u brix f'siġġijiet godda li qamu flejjes kbar. B'dak li sar il-kongregazzjoni, f'kelma wahda in-nies li jingabru għal funzjonijiet jew għal xi quddiesa, jkun hemm ċans li jkun iktar miġbura u ċerti affarijiet, bħat-tqarbin jiġu organizzati aħjar. Din il-bieċa xogħol tista tgħin ukoll fil-ġbir li jsir fil-knisja kif għad żgur naraw il quddiem.

Affarijiet bħal din tas-siġġijiet żgur li ma toghġobx lil kulhadd. fid-dinja mhux possibbli li kulhadd jkun jaqbel ma l-istess ideja. Dan il-pass sar wara studju bir-reqqa xi tkun l-aħjar soluzzjoni għall-Knisja taghna biex norganizzawha aħjar fuq linji prattiċi waqt li nżommu quddiem għajnejna dak kollu li jkollna matul is-sena. Ahna perswazi li meta jibda għaddeġ iż-żmien kulhadd jibda jifhem aħjar u japprezza dan il-pass li hadna. Dan ma sarx b'kapriċċ jew biex inkunu bħal haddiehor, imma għax jieħtieġ li f'kull funzjoni, quddiesa jew laqgħa li jkollna, naraw iktar organizzazzjoni, serjetà, ordni u kwiet.

*Membru tal-Kunsill Parrokkjali*

### *Donazzjonijiet għar-Rivista*

Mr. C. Farrugia (Australia): Aust \$ 20; Mr. Teddie Said: LMI., Mr. Carmelo Camilleri: 50c

Kanon Koronat Grima (Gibiltà) LMI

## Is-Sigaretti u l-Effetti Tagghom



*Jiktbilna Dr. E. Rapa M.D.*

Fost il-mard serju li l-bniedem, mit-tieni gwerra dinjija l hawn, sar iżjed konxju tiegħu, hemm il-marda tal-Kancer. Dan il-flagell ma għandu bżonn l-ebda introduzzjoni mal-qarrejja għax kulhadd illum jaf li din il-marda tista' taħkem kull organu u kull parti tal-ġisem tal-bniedem, u li sfortunatament, din hi marda fatali, jiġifieri kull min qabdu kancer, dan se jmut bih. Huwa veru li kull sena jorġu mediċini ġodda kontra din il-marda, u li l-istudju dwar il-fejqa tal-kancer huwa kbir immens, iżds sa issa għandna ma nistgħu nkantaw l-ebda vittorja fuqu. Illum sa nikteb dwar il-kancer tal-pulmun. Din il-marda l-iżjed li niltaqgħu magħha hija fil-pajjiżi ndustrijalizzati. Ir-raġuni hi li d-dhahen tal-fabbriki u l-polluzzjoni tal-atmosfera jikkontribwixxu biex wiehed jista' jaqbd u l-kancer tal-pulmun. Għalhekk dawk in-nies li jgħixu fejn fabbriki li jerhu hafna dhahen perikulużi ikunu jgħixu friskju kbir. L-istess nistgħu nġid u għal dawk in-nies li jahdmu f'fabbriki fejn jinhadem l-asbestos, in-nichel, il-chromium u metal perikuluż iehor.

Izda l-iktar haġa li nafu li illum tista' ġġib dal-Kancer huwa bla dubju s-sigaretti. Lin-nisa inqas taħkimhom mill-irġiel, iżda l-uwa fatt li nisa li jpejpu huma iżjed suġġetti għal marda minn nisa li ma jpejpu. U iktar ma bniedem (raġel jew mara) jpejpej, iżjed għandu ċans li jaqbd u l-kancer; per eżempju min ipejpej 40 sigarett jew iżjed kuljum, huwa suġġett erba' darbiet iżjed minn bniedem li jpejpej bejn 10-20 sigarett kuljum.

Xi drawwiet li jintużaw minn min ipejpej huma wkoll relevanti għal din il-marda. Min ipejpej sigarett bla filter ikun qiegħed jagħmel iżjed hsara lill-nifsu minn min juża wiehed bil-filter. Drawwiet oħra hżiena huma li wiehed jibla d-duhhan; li jqabbad sigarett li kien diġa beda jpejpu u mbagħad f'fih; iqabbad sigarett minn sigarett iehor

mixgħul; jieh u hafna nifsijiet minn sigarett wiehed, jew jibqa' ipejpej sigarett sal-ahhar nett. Dan kollu jurina kemm hu ta' hsara tipip u qiegħed nagħti dawn id-dettalji bil-għan li min jaqra dan l-artiklu, japprezza xi hsara jista' jagħmel lil saħħtu u b'hekk ma jkomplix jirvinaha. Nixtieq ukoll nappella liż-żgħażaġh, ġuvintur u xebbiet, biex anki huma ma jaqgħux f'dan il-vizzju. Darba, waħda qaltli, "Jiena issa npejpej, però la nizzewweg ma nibqax." Din hi l-idea żbaljata hafna; apparti mill-fatt li la taqbad il-vizzju tat-tipip, f'tit li xejn hemm ċans li taqtgħu, però anki jekk jirnexxilek taqtgħu, l-istatistika turi, li anki l-fatt li xi darba kont tpejpej, inti dejjem jibqagħlek iżjed ċans li jaqbd u l-kancer tal-pulmun. Tiġi bl-istess ċans daqs wiehed li qatt ma pejpej wara tlettax-il sena li tkun waqfiet tpejpej. B'hekk naraw li l-velenu li wiehed ikun ha miss-sigaretti jibqa' jahkem għal hafna snin wara. Wiehed mill-fatturi spjaċevoli fuq il-kancer tal-pulmun huwa li dan il-kancer diffiċli hafna biex wiehed jittendi bih mill-bidu. Il-pazjent li jkollu l-kancer jikber ġo f'ih, għal numru kbir ta' xhur u kulltant anki għal sena shiha, ma jkollu xejn iżjed x'jinkwetah minn bniedem iehor; u l-ewwel sinjali tal-kancer jibdwu jidhru biss meta l-kancer ikun kiber sewwa, jew ikun diġa beda jinfirx għal bnadi oħra. ta' min jinnota li fil-"half-life" ta Kancer tal-pulmun (B'half life nifhem in-nofs tal-haġja tal-kancer, jiġifieri n-nofs taż-żmien ta' bejn meta jibda l-kancer u bejn meta bniedem imut minhabba l-kancer). Il-kobar ta' dan it-tumur hu biss ta' millimetru fid-dijametru tiegħu u b'dan is-siżze żgħir, l-inqas biss ikun jidher f'X-Rays tal-pulmun. Irid jgħaddi ż-żmien u l-Kancer allura jikber biex (1) il-pazjent jibda jhoss is-sintomi tiegħu u (2) dan it-tumur jibda jidher fir-ritratti. Izda bħal ma ġa għidt, it-tumur, ikun għadda l-"half life" tiegħu u, jkun qiegħed iressaq il-pazjenti lejn il-mewt. U għalhekk il-kura li naturalment issa tibda tkun inbdiet meta ikun diġa tard wisq.

X'ihoss il-pazjent b'kancer tal-pulmun? Bhal ma ghidt fil-bidu ma jkun ihoss xejn u irid jghaddi z-zmien biex jitfa'ccaw l-ewwel sinjali. Soghla, spissa u li ma tghaddix bil-mistura tas-soghla, hi l-iktarsintomu tal-mard. Gie li s-soghla tant tkun qawwija li l-pazjent jaqta d-demmm x'hin jisghol. Gie li d-demmm ikun hajta zghira mal-bili, gie li jnehhi demm mhux hazin. Meta l-kancer jibda diehel il-gewwa, il-pazjent ikollu attakki ta' qtiegh ta' nifs, gie li jitrabbielu l-ilma fil-pulmun u hafna drabi ikun mu'gugh fil-post fejn ikollu l-kancer. Meta dawn is-sinjali jidhru kollha, aktarx li l-pazjent ikun marid gravi hafna. Nixtieq hawnhekk nie'ccara haqa. Mhux kull min inehhi xi demm mal-bili, ghandu jahseb li ghandu kancer tal-pulmun, ghax dan id-demmm jista' jiggi dovut ghal mard iehor li ma jkunx serju jew tal-mewt bhall-kancer. Fl-opinjoni tieghi, izda, il-pazjent li jnehhi xi demm mal-bzieq dejjem jinhtieglu X-Rays ta' sidru, u anke jekk dan ma jirrizultalu xejn, tajjeb li wara xi ftit xhur, jerga jiehu X-Rays ohrain biex inkunu certi li ma hu jizviluppa xejn gdid.

Meta jkun hemm suspett ta' kancer tal-pulmun ghax il-pazjent juri s-sintomi li semmejna hawn fuq, dan jiggi m'ahhal fi sptar fejn issirlu "bronchoscopy". B'dan it-

test il-kirurgu jittawwal gol-pulmun, jara jistax jara it-tumur u jekk ikun possibbli, jaqta bi'cca zghira minnu. Fil-laboratorju din il-bi'cca laham tigi ezaminata, u t-tabib jiggi mgharraf jekk il-pazjent ghandhux kancer tal-pulmun jew le; u fil-kas li iva, il-kwalita' tal-kancer li jkollu. Din ta' l-ahhar hi mportanti hafna, ghax fuqha jtfassal il-kura futura. Lill-pazjent jistghu jghamlu operazzjoni u jnehhulu l-pulmun l-marid jew bi'cca minnu; jew inkella jsirlu kors ta' raggi, jew inkella jibdwelu medicina qawwija li joqtlu e-celluli tal-kancer. Hu veru li bhal ma ghidt fil-bidu, il-kura kull tant tibda tard, izda t-tabib jaghmel dak kollu li jista' biex itawwal il-hajja tal-pazjent sfortunat. Minkejja l-kura kollha li tista' tinghata, pazjent b'kancer tal-pulmun rari hafna biex jghix sentejn wara li jkunu skoprew li hu marid b'hekk.

Tghiduli komuni xejn din il-marda. L-ahhar statistika li ghandna f'idejna hi tal-1980. F'din is-sena mienu fil-gzejjer ta' Malta u Ghawdex 81 ruh b'din il-marda (72 rgiei u 9 nisa). Fl-istess sena, it-tobba skoprew kancer tal-pulmun f'51 persuna ohra (46 rgiei u 5 nisa).

Mela ma hix xi marda rari din. U bhal ma ga ghidt, min ipejjeq hafna qieghed jistodinha. Allura noqoghdu attenti mis-sigaretti!!!



## A & M Printing Ltd.

Letterpress & Offset Printers

103A, Conception Street, Qala - Gozo Tel: 551488

jixtiequ s-Sena t-Tajba

lill-Board Editorjali w l-Qarrejja kollha

A & M Printing Ltd. Stampaturi ta' dan il-Fuljett



Showrooms:

- City Gate, Valletta. (Tel: 20232)
- Bajjada Street, Zabbar.
- Astra Complex, Victoria - Gozo

Ghall-Ifjen Ghamara bi prezzijiet ghal but ta' kulhadd  
**DESIRA FURNITURE** - L-isem f'fomm kulhadd  
 —Show Permanenti fl-Astra—

**J. DESIRA**  
**FURNITURE**





Twielded Erakleopoli, fl-Eġittu fis-sena 251 minn ġenituri nsara u għonja. Sa minn ċkunitu wera heġġa kbira għall-perfezzjoni. Biex ma jithassarx ma' kumpanija hażina, il-ġenituri tiegħu żammewh id-dar, hekk li ma kienx jaf jaqra hliief bl-ilsien pajjiżu. Kien xempju ta' umiltà, ubbidjenza u sabar. Ta' għoxrin sena tilef lil missieru u l'ommu, sar sid ta' qasam kbir u bil-piż ta' oħtu iżghar minnu fuq spalejh.

Wara xi sitt xhur sema: fi knisja kliem Kristu: "Mur biegh kulma għandek, aġtith lill-fqar, u eġja warajja". Hekk għamel. Biegh l-oqsma li kellu u qassam kollox lill-fqar, dahhal l' oħtu f'kunvent ta' sorijiet, fejn aktar tard saret superjura u hu mar għix f'deżert qrib beltu, jitlob u jahdem.

### **X'Ghamlet Mother Teresa?**

Mother Teresa twieldet fi Skopje fil-Jugoslavia fis-27 ta' Awissu 1910. Isimha kien Agnes Gouxha Bojaxhiu. Missierha kien bil-hanut tal-merċa. Kemm missierha kif ukoll ommha, kienu propjament mill-Albanija. Kienu l-kitbiet tal-Papa Piju XI u t-twaqqif tal-festa ta' Kristu Sultan li heġġuha tmur l-India, għall-ewwel bhala soru Karmelitana. Fl-10 ta' Settembru 1946 Mother Theresa kienet ispirata biex titlaq mill-kunvent tagħha u tibda taħdem qalb il-foqra, il-morda u l-abbandunati ta' Culcutta, fl-India. Wara li nġhatat permess tneħhi l-ilbies Karmelitan biex taħdem barra l-kunvent, hija libset sari (libsa Indjana) abjad bil-

Bit-talb u bil-mortifikazzjoni — jiekol hobz u ilma u jorqod fuq l-art dejjem hareġ rebbieħ fuq it-tentazzjonijiet. Il-fama tiegħu ġibdet lejha hafna dixxipli biex jgħixu taħt id-direzzjoni tiegħu. Fis-sena 285 għadda n-Nil u mar jgħix f'kastell qadim fuq għolja u dam hemm għoxrin sena ma jara l'hadd hliief wiehed li kull sitt xhur kien jehodlu l-hobz. Fis-sena 305 waqqaf l-ewwel monasteru fil-belt ta' Fajjun, fl-Eġittu. Waqt il-persekuzzjoni ta' Massimu (311) stqarr fil-berah il-fidi tiegħu u wara mar jgħix hdejn il-Baħar l-Aħmar fejn ta ruhu għal kollox għall-hajja ta' sawm u għaks. Huwa kellu hafna viżjonijiet dwar iż-żmien ġejjieni tal-knisja. L-Imperatur Kostantinu kitiblu biex jitlobu l-barka u l-interċessjoni tiegħu mal-Mulej.

Miet fis-sena 356, bla ebda sinjal ta' għawġ tax-xjuħija. Fuq talba tiegħu ġismu difnuh f'imkien mohbi, iżda aktar tard dahud Lixandra, imbagħad Kostantinopli u llum jinsab Arles, fi Franza.

L-annimal moqzieħ li jinsab friglejn il-qaddis kien xbieħa, għall-ewwel, tad-demonju li tiegħu dejjem għeleb it-tigrib. Iżda billi fil-Medju Evu, l-Antonjani kienu jahdmu fil-biedja u kellhom il-privileġġ riservat biex irabbu l-qzieqez fil-foresti tal-ballut, Sant' Antnin ġie meqjus bhala l-protettur ta' l-annimali. Għalhekk fil-jum tal-festa ta' dan il-qaddis jitbierku l-annimali.

faxxi blu fit-truf, li l'quddiem kellha tkun il-libsa tal-Missjunarji tal-Karità, il-Kongregazzjoni mwaqqfa minn Mother Teresa u approvata mill-Papa fis-7 ta' Ottubru 1950. Illum din il-Kongregazzjoni tferrxet mad-dinja kollha u nsibu li għandha ċentri tal-lebbuż, djar tax-xjuħ, djar għal tfaġ abbandunati, ċentri għat-tqassim ta' l-ikel, ċentri għad-Duttrina u hafna djar-oħra għal xogħol iehor ta' karità. Fl-1979 il-kongregazzjoni kellha 1187 soru u 531 novizzi. Barra dawn, il-Kongregazzjoni tal-Missjunarji tal-Karità għandha numru kbir ta' 'co-workers'. Insibu fergħa tas-Socjetà Internazzjonali tal- 'Co-Workers' anke f'Malta u hawn Malta dawn l-iktar li jahdmu huwa fost il-Handikappati. Il-'Co Workers' ta' Mother Teresa ġew affiljati mal-Missjunarji tal-Karità fl-1969.

## GHALIKOM TĦAL



Gheżież tfał,

*Bdejna sena ġdida. L-1982 spiċċat u bdejna is-sena taċ-Centinarju tal-Madonna ta' Pinu, li dwaru tistgħu taqraw f'parti oħra ta' din il-harġa. Imma din is-sena taċ-centinarju għandha tkun għalikom u għal kulhadd sena ta' tiġdid spiritwali. Jidher kliem taqil dan hux? Imma nispjeġa dan kollu b'haġa żgħira li nixtieq li tagħmlu intom it-tfał, matul din is-sena.*

*Nahseb li smajtu kemm il-darba kemm fostna l-Maltin u l-Għawdxin jinsab mifrux il-mishut vizzju tad-dagħa. Jiena naf u konvint li hadd minnkom ma jidgħi; imma wisq nibża li jista' jkun hawn xi hadd li jhobb iżerżaq xi kelma baxxa, jew isemmi lill-Madonna għalxejn. Jekk dan huwa l-każ ta' xi hadd minnkom li qed jaqra, hemm bżonn li jiftah għajnejh sewwa u joqgħod attent biex matul din is-sena taċ-Centinarju tal-Madonna ta' Pinu jnaqqas u jġib fix-xejn dik id-drawwa hażina li jgħid xi kliem mhux xieraq jew isemmi lill-Madonna. Diskors*

*baxx jista' jkun l-ewwel pass biex meta jgħaddu sena, tnejn jew tlieta oħra, jidhol fina, kif diżgrazzjatement dahal f'bosta Maltin u Għawdxin il-mishut vizzju tad-dagħa.*

*Tfał, inkunu nixbħu lill-Madonna, li kienet nadifa minn kull tebgħa biex, meta jkun il-waqt issejhlha bħalma sejhet lil Karmni Grima, anzi ssejhlha biex nkunu nistgħu ngawdu lilha u lil Binha għal dejjem fil-glorja tal-ġenna. Għalhekk fil-bidu ta' din is-sena nagħmlu dan il-proponentment halli anke ahna nkunu ġġeddiddna spiritwalment bil-għajnuna tal-Madonna ta' Pinu.*

**Saħħa tfał.  
Iz-Ziju Peppi**

## Riċetta

### Ikla Spanjola — IL-PAELLA

#### Ingredienti:

2 basliet imdaqqsin  
1/2 kwart dejf tal-majjal  
1/2 kwart hut mhallat (ton taż-żejt u xi hut imsajjar li jkollok)  
Bżaru aħmar (mhux filfel)  
Ftit naghniegh u mertqux  
1/2 artal ross  
Bott żgħir mussels  
Ponta ta' kuċċarina nutmeg  
Pakkett żgħir piżelli tal-frizza  
**Metodu:**  
Aqli l-laħam ġo tagen biż-żejt jagħli u ferrex ftit nutmeg fuq il-laħam.

X'hin il-laħam isir, neħħih minn ġot-taġen. F'dak iż-żejt, aqli l-basal imqatta irqieq u x'hin isir sew, itfa' n-naghniegh, il-mertqux, il-bżar aħmar imqatta u l-mussels bl-ilma taħt-bott b'kollox.

Żid ukoll il-hut.

Go borma bil-mishun jagħli u ftit melħ, għalli r-ross sakemm isir sew. Saffih u aħslu taħt il-vit.

Go dixx, saħħan nofs pakkett butir.

Itfa' r-ross maħsul ġod-dixx, ferrex fuqu ftit nutmeg, melħ kemm tiggosta, u hawwad tajjeb.

Mar-ross żid il-piżelli, l-ikkapuljat, it-taħlita ta' ġot-taġen u hawwad tajjeb.

Kompli hawwad sakemm tara li sar.

Servih f'dixx ovali.

## Iċ-Ċentinarju tad-Dehra tal-Madonna Ta' Pinu

Avveniment speċjali li ser infakkru b'Ċelebrazzjonijiet Solenni matul l-1983 huwa l-ġrajja tad-Dehra tal-Madonna ta' Pinu, wahda mill-ġrajji li jsebbhu l-istorja tal-ġeġjer taghna.

Kien it-22 ta' Ġunju 1883, għall-habta ta' l-10.30 ta' fil-ghodu, waqt li Karmni Grima, xebba ta' 45 sena mill-Gharb, kienet sejra mgħaġġla lejn darha, wara li temmet ix-xogħol fi-għelieqi taghha. Kif waslet quddiem il-moghodija li kienet tiegħi għal din il-kappella maghrufa bhala 'Ta' Pinu' il-Madonna sejhitiha "Ejja, Ejja". Karmni habtet tibza' għax ma rat lil hadd, imma minnufih reġghet semgħet is-sejha "Ejja, Ejja, għax ma tergax tigi. 'l hawn qabel sena oħra". Karmni malajr obdiet; dahlet fil-kappella u qalet xi talb. Imbagħad il-Madonna talbitha biex tgħid tliet Ave Marijiet f'għieh il-tliet ijiem li ġisimha dam midfun ġewwa l-qabar. Karmni obdiet u wara marret ferhana lejn darha.

Fl-istess żmien wiehed ġuvni ta' l-istess età ta' Karmni, Franġisk Portelli, kellu messaġġ min għand il-Madonna u dan kien li jerreċita Missierna, Sliema u Gloria f'għieh il-ġjaja li Ġesù għamel fuq spalltu waqt li kien iġorr is-salib lejn il-Kalvarju.

Meta xterdet ix-xniegħa ta' dawn id-dehriet, l-awtorità tal-Knisja eżaminat bir-reqqa lil dawn iż-żewġ persuni u ddikjart li huma verament semgħu lehen il-Madonna. Minn dak in-nhar 'l quddiem, id-Devozzjoni lejn il-Madonna ta' Pinu baqgħet tikber u l-ġrajja u l-għajnuniet smewwija li xterdet il-Madonna minn dan il-post qaddis huma bla għadd.

Biex it-tifkira ta' din il-ġrajja issir kif jixraq, minn snin ilu bdew isiru l-preparazzjonijiet meħiteġa. Fost l-attivitajiet li ser isiru għall-okkazzjoni taċ-ċentinarju huma l-Kungress Marjoloziku-Marjan Internazzjonali li sejjer isir f'Malta u Għawdex bejn id-9 u t-18ta' Settembru 1983. F'dawn il-kungressi jieħdu schem uħud mill-aqwa studjużi, rappreżzantanti ta' Universitajiet u għaqdiet Marjologiċi Nazzjonali. Biex dawn iċ-ċelebrazzjonijiet k commemorativi jirnexxu u jhallu l-frott, twaqqfu diversi Kumitati fid-Djoċesi ta' Malta u f'dik t'Għawdex li huma



responsabbli għal hidmiet kollha taċ-ċentinarju. Kemm f'Malta kif ukoll f'Għawdex twaqqfu diversi sottokommissjonijiet bil-għan li jorganizzaw diversi attivitajiet għall-kategoriji differenti; tfal, iżgħażaġh, miżżewġin, anzjani eċċ.

Il-hidma ta' thejjija diġa bdiet billi fl-ewwel ta' Ottubru li għadda fiż-żewġ djoċesijiet fethet il-Missjoni Djoċesana. Mistennija jiġu pubblikati wkoll xi kotba fosthom wiehed ta' l-E.T. Mons Isqof Cauchi dwar "Is-Santwarju ta' Pinu, Ċentru ta' Pellegrinaggi" u iehor mill-Għaqda Storika Maltija dwar id-devozzjoni Marjana f'Malta fis-sekli 17 u 18. Ser jiġu organizzati wkoll Wirja Marjana, Kuncerti Mużikali u attivitajiet kulturali oħra.

Dawn l-attivitajiet u ċelebrazzjonijiet reliġjużi għandhom ikomplu sa meta f'Settembru 1983 isir l-għeluq ta' dawn il-festi ċentinarji tal-Madonna ta' Pinu bil-funzjonijiet li jsiru fit-tmiem il-Kungress Marjologiċu Marjan.

*Dun Karm Borg  
Ass. Direttur Ċentru Kulturali Marjan Ta'  
Pinu*